

www.iqbalkalmati.blogspot.com

شہزادہ
گرج
کا
علاج

شوگر کا علاج

عصر حاضر میں شوگر کے علاج کے سلسلے میں عالمی پیمانے پر خصوصی توجہ دی جا رہی ہے اور مختلف النوع میڈیکل ریسرچ کے ذریعے طریقہ علاج میں نت نئی ڈیولپمنٹس ہو رہی ہیں۔ تاہم جیسا کہ پچھلے صفحات پر بیان کیا گیا ہے کہ احتیاط، پرہیز اور جسمانی ورزش کے ذریعے مرضی کو کنٹرول میں رکھا جاسکتا ہے۔ لہذا اسی تناظر میں، میں بھی اپنے مریضوں کو دو طرح سے ٹریٹمنٹ دیتا ہوں۔ (1) سوچ سمجھ کر خوراک کا تعین اور ورزش، (2) دواؤں یعنی ٹیبلٹس اور انسولین وغیرہ کا مناسب مقدار میں استعمال، لیکن ٹریٹمنٹ کوئی بھی ہو، یہ ضروری ہوتا ہے کہ ہر مریض کا انفرادی جائزہ لیا جائے اور یہ کہ ٹریٹمنٹ زندگی بھر جاری رکھا جائے۔

زندگی بھر ٹریٹمنٹ جاری رکھنا لازمی ہے کیونکہ اکثر مریض سمجھتے ہیں کہ ایک مرتبہ شوگر کی سطح کم ہوگئی تو سب کچھ ٹھیک ہو گیا، اب ٹریٹمنٹ کی ضرورت نہیں ہے۔ بد قسمتی سے ایسا ہوتا نہیں ہے۔ ذیابیطس سے نجات کا کوئی ذریعہ نہیں ہے۔ یعنی اس کا علاج کوئی نہیں، صرف مستقل ٹریٹمنٹ ہی شوگر کو کنٹرول کرتا ہے۔

ذیابیطس وقت کے ساتھ بڑھنے والا عارضہ ہے یعنی صورتحال رفتہ رفتہ خراب ہوتی ہے چنانچہ ٹریٹمنٹ کا مقصد یہ ہے کہ صورتحال کو خراب ہونے سے روکا جائے۔ یہ بات ثابت ہو چکی ہے کہ جس قدر جلد ٹریٹمنٹ شروع ہوگا پیچیدگیوں کا خطرہ اتنا ہی کم ہوگا۔

ٹائپ ون کے مریضوں کو ہر روز انسولین لینا ہوتی ہے اور اس پر مفاہمت نہیں

ہوسکتی۔ معدے میں موجود تیزابی مادے اسے ضائع کر دیتے ہیں لہذا فی الوقت یہ صرف انجکشن ہی سے لی جاسکتی ہے، گولی کے ذریعے نہیں۔

یہ بات ثابت ہے کہ بلڈ شوگر کے ساتھ بلڈ پریشر کنٹرول بھی ضروری ہے، چنانچہ ذیابیطس کے مریضوں کو ان دونوں کو کنٹرول کرنے کا اہتمام کرنا چاہئے۔

ڈایابیطیز، میلیٹیٹس، ذیابیطس شکری، مدھومیہ

پیشاب میں شکر آنا

تعریف مرض:

اس مرض میں شکر آمیز پیشاب بکثرت آتا ہے اور جسم لاغر و کمزور ہو جاتا ہے۔

وجوہات:

جرمنی کے مشہور ڈاکٹر کوہنم نے اپنے وسیع تجربات سے ثابت کر دیا ہے کہ لیلے کی اندرونی رطوبت (ہارمون) ناقص پیدا ہونے سے یا کسی اہم عضلات تک نہ پہنچنے سے عضلات میں شکر کا تغذیہ نہیں ہوتا بلکہ گردوں کی راہ سے پیشاب خارج ہو جاتا ہے نیز کسی حیوان کے جسم سے لیلے کو نکال دیا جائے، تو اس کو فوراً شکر آنے لگتی ہے، اس مرض کے اسباب میں یہ خاص دلیل ہے، علاوہ ازیں زیادہ شراب پینے، ہنشاہت دار چیزوں کے زیادہ استعمال کرنے، ملاپ کی زیادتی، زیادہ دماغی محنت، حرام مغز کے امراض، لیلے کا چھوٹا ہو جانا، نمونیہ، معیادی بخار، موکی بخار (طیریا)، بواسیر، انتڑیوں کے امراض، گردہ کے عوارضات، بعض میڈیکل لکھاریوں نے ان ہی اسباب کے پیش نظر اس مرض کی مندرجہ ذیل اقسام بیان کی ہیں۔

1- ذیابیطس معدی۔ یہ مرض زیادہ شکر خوری اور آنحوں کے نقص سے پیدا ہوتا ہے۔

2- ذیابیطس کبدی۔ یہ مرض جگر کی خرابی، زیادہ خوراک و زیادہ شراب پینے سے پیدا ہو جاتا ہے۔

3- ذیابیطس عصبی۔ یہ مرض زیادہ دماغی محنت، زیادہ جنسی ملاپ کرنے، سرد ریزہ پر چوٹ لگنے سے پیدا ہو جاتا ہے۔

4- ذیابیطس عصبی و کبدی۔ یہ عارضہ شکر و اعصاب کی خرابی سے پیدا ہوتا ہے۔

5- ذیابیطس نقراسی: یہ مرض لیلے کے نقص یعنی چھوٹا ہو جانے سے پیدا ہوتا ہے۔ اس میں مریض بالکل کمزور ہو جاتا ہے بعض دفعہ عورتوں میں پیدائی کے امراض اور سلیسر یا بھی اس کا خاص سبب ہوتے ہیں۔

علامات:

پیشاب شکر والا آتا ہے، زیادہ پیاس لگتی ہے۔ منہ خشک اور جسم بالکل کمزور ہو جاتا ہے، مردوں میں مردی قوت ختم ہو جاتی ہے اور عورتوں میں ایام کا آنا بند ہو جاتا ہے۔ جسم پر پھوڑے نکلنے شروع ہو جاتے ہیں۔ مریض جہاں پیشاب کرتا ہے، وہاں فوراً ہی کیڑے مکوڑے جمع ہو جاتے ہیں، پیشاب میں گھاس کی بو آتی ہے، شکر کی مقدار دو ڈھائی فیصدی سے لے کر دس ادر بارہ فیصدی تک ہوتی ہے اور پیشاب کا وزن 1.25 سے 1070 تک ہو جاتا ہے، جلد کھردری رہتی ہے، پھوڑے و کاربکل Carbuncle نکلتے ہیں، مریض زیادہ خوراک کھاتا ہے۔ مریض کے منہ سے بھی شکر کی بو آتی ہے۔ اس مرض کی تشخیص کے لئے تین خاص علامات یہ ہیں۔

1- پیشاب میں شکر آنا، 2- پیاس و بھوک زیادہ لگنا، (3) جسم کا لاغر و کمزور

ہوتے جاتا۔

اس مرض میں اگر توجہ سے علاج کیا جائے تو جلد آرام آ جاتا ہے۔ ورنہ آنکھوں میں موتیا بند ہو جاتا ہے اور بعض دفعہ نظر ختم ہو جاتی ہے۔ بعض دفعہ دست، شدید کمزوری یا قومائے ذیابیطس سے مریض ہلاک ہو جاتا ہے۔ اس سلسلے میں اگر گردوں میں ورم ہو جائے، پیشاب میں امیج من آنے لگے یا مریض کو تپ دق یا نمونیہ ہو جائے تو شدید نقصان دہ ثابت ہوتا ہے۔

قومائے شوگر

ذیابیطس کے نوجوان مریضوں اور قبض میں جلا اشکام کو قومائے ذیابیطس کی شکایت ہو جاتی ہے۔ اس کی صورت یہ ہوتی ہے کہ پہلے پیشاب کم آتا ہے اور شکر کم خارج ہوتی ہے، نبض سریع اور کمزور ہوتی ہے، بدن میں سرد اور پیٹ میں درد ہوتا ہے، قومائے ذیابیطس کے علاج میں یہ نکتہ یاد رکھنا چاہئے کہ اگر مریض کے منہ سے شکر کی بو آرہی ہے اور خون میں شکر کی زیادتی ہے تو اس کو خون سے اعضاء کی طرف جذب اور تبدیل کرنے کے لئے انسولین کا استعمال نہایت مفید ہے۔ اگر خون میں شکر کم ہے تو منہ کے راستے شکر یا دریدی پچکاری کے ذریعے انگوری شکر (گلوکو) کا استعمال کیا جائے۔ شدید قومائے ذیابیطس (Diabetic coma) میں مریض کی زندگی اور موت سے جنگ ہوتی ہے، جس میں خون کی شکر پر انسولین کی مناسب مقدار سے قابو پالینا نہایت ضروری ہے، لیکن خون میں شکر کی مقدار کا اندازہ بار بار کئے بغیر انسولین کی زیادہ مقدار جاری رکھنے سے نامعلوم طور پر قومائے ذیابیطس تبدیل ہو کر ہائپو گلاکی سیما (Hypoglycemia) ہو جانے کا خطرہ ہوتا ہے۔ اس لئے

مریض کا با احتیاط علاج ضروری ہے۔

یونانی علاج

مرض کے اصل اسباب معلوم کر کے اس کے مطابق علاج کریں۔ قبض نہ ہونے
دیں، گڑ مار بوئی طب یونانی میں ذیابیطس شکاری کی خاص دوا ہے، اس سلسلے میں گڑ مار بوئی
چار تولہ، مغز جامن چار تولہ سفوف بنا کر رکھیں اور تین ماشہ کی مقدار میں صبح و شام ہمراہ پانی
لیں یا مغز بنولہ ایک تولہ آدھ سیر پانی میں بھگوئیں، صبح جوش دیں، آدھا پاؤڑ بنے پر چھان
کر ٹھنڈا کر کے پلائیں، یا کنگھی بوئی کا سفوف ایک تولہ کھلا کر چھاچھ دس تولہ اوپر سے
پلائیں۔ یا جامن کے پتوں کا جوشاندہ صبح، دوپہر اور شام نمک ملا کر پلائیں۔

مندرجہ ذیل مجربات ذیابیطس شکاری کے لئے خاص طور پر مفید ہیں۔

نسخہ نمبر 1:

گڑ مار بوئی دو تولہ، سوٹھ ایک تولہ، مغز جامن ایک تولہ بار یک پیس کر سفوف
بنائیں، خوراک تین ماشہ ہمراہ دودھ استعمال کریں۔

نسخہ نمبر 2:

افیون ایک تولہ، کشتہ فولاد جامن والا دو تولہ، کشتہ بیضہ مرغ دو تولہ، خستہ جامن
دس تولہ، تمام ادویات کا سفوف بنائیں، خوراک آدھا ماشہ ہمراہ عرق گاؤ زبان دیں،
ذیابیطس کے لئے مفید ہے۔

نسخہ نمبر 3:

گھٹلی جامن ایک تولہ، افیون دورتی، خوب ملائیں، خوراک ڈیڑھ ماشہ صبح
شام ہمراہ پانی دیں۔

نسخہ نمبر 4:

کشتہ بیضہ مرغ، کشتہ فولاد جامن والا، کشتہ مرجان، جواہر والا آدھی آدھی رتی
دن میں دو بار ہر اہبالا کی دیں، بحرب ہے۔

نسخہ نمبر 5:

بیضہ مرغ دس عدد، لیموں کارس آدھ سیر، برانڈی ایک پاؤ، تینوں اجزاء کو ایک
شیشے کے برتن میں ڈال دیں، موسم گرمیوں میں سات دن کے اندر اور موسم سرما میں پندرہ
دن کے اندر اٹھ لے چل ہو جائیں گے۔ بس تیار ہے، خوراک ایک چمچ صبح اور ایک چمچ
شام بعد از غذا دیں، ایک ماہ کے استعمال سے آرام آ جاتا ہے۔

نسخہ نمبر 6:

گلوئے خشک ایک ماش کی مقدار میں صبح و شام ہمراہ پانی دیں۔

نسخہ نمبر 7:

انجون ایک حصہ، کشتہ فولاد دو حصہ، خستہ جامن 4 حصہ سفوف بنائیں، خوراک
آدھے سے ایک ماش ہمراہ عرق گاؤ زبان استعمال کرائیں۔

نسخہ نمبر 8:

آم کی خشلی کا مغز اور خشلی جامن مساوی سفوف بنائیں، خوراک 4 ماش ہمراہ
آب تازہ دیں، ذیابیطس، جریان، بواسیر خونی اور خونی دستوں کے لئے مفید ہے۔

نسخہ نمبر 9:

گڑ مار بوٹی تین ماش، گلو دو ماش، سونٹھ چار رتی، ست سلاجیت، دورتی، کشتہ
فولاد ایک رتی، مغز خستہ جامن دو ماش، سب کو ملا کر سفوف بنائیں، دو خوراکیں بنائیں
اور ایک خوراک دودھ کے ہمراہ بغیر بیٹھاملائے استعمال کریں، ذیابیطس کے لئے

خاص چیز ہے۔

نسخہ نمبر 10

جامن کی کٹھلی بارہ تولہ، اکیس مرتبہ شیرہ گڑ مار بونی میں تو خشک کریں اور سفوف بنالیں، کشتہ فواد ڈیزہ ماشہ (جو کیلر کی پھلیوں میں بنایا گیا ہو) شامل کر کے تیس خوراک بنالیں، صبح و شام ہمراہ پانی ایک خوراک دیں، ذیابیطس کے لئے مفید ہے۔

نسخہ نمبر 11

آنہوس 3 گرام، کشتہ ابرک نصف گرام، حرمل 5 گرام، افسغین 4 گرام، اقا قیا ایک گرام، نمک باجرہ ایک گرام، شیر برگد حسب ضرورت۔
سوائے کشتہ و شیر برگد کے تمام دوائیں خوب سفوف کر لیں پھر کشتہ ملا لیں اور حسب ضرورت شیر برگد ملا لیں تاکہ گولی بندھنے کےائق ہو جائے تو چنے برابر گولیاں بنالیں۔ صبح، دوپہر، شام ایک ایک گولی تازہ پانی سے لیں۔

نسخہ نمبر 12

برگد قب 2 گرام، بیج بند 5 گرام، بیل گری ایک گرام، نمک جڑ چھپل نصف گرام آب جامن 200 گرام، سمندر سوکھ 5 گرام، حرمل 5 گرام، کشتہ فواد قسم اعلیٰ نصف گرام۔

سوائے آب جامن اور کشتہ فواد کے تمام دوائیں خوب سفوف کریں پھر کشتہ ملا کر آب جامن ملاتے جائیں اور کھرل کرتے جائیں جب پانی ختم ہو جائے اور دوا گولی بندھنے کی پوزیشن میں ہوں تو حسب خودی بنالیں۔

صبح، دوپہر، شام ایک ایک گولی سرکہ جامن ملے پانی سے یا سادہ پانی سے استعمال کریں۔

نسخہ نمبر 13:

آب لوکاٹ 250 ایل ایم، سلابجیت آفتابی 3 گرام، کشتہ فولاد جامن والا
ایک گرام، تاج 5 گرام، جزل 5 گرام، گڑ مار بوٹی 6 گرام، جدوار نصف گرام، دار ہلد
ایک گرام۔

سوائے آب لوکاٹ، کشتہ کے تمام دوائیں خوب پیس لیں پھر کشتہ ملا کر چمچ پانی
میں ملاتے جائیں اور دوا کھل کرتے جائیں جب پانی ختم ہو اور دوا گولی بندھنے
کے قابل رہے تو حب نخودی بنالیں۔

صبح، دوپہر، شام تازہ پانی سے ایک ایک گولی لیں۔

نسخہ نمبر 14:

دم الاخوین 4 گرام، کشتہ فولاد جامن والا ایک گرام، جزل 4 گرام، نمک دب
ایک گرام، آب دھماہ 200 گرام، گوند پاس 2 گرام، کشتہ سنگھ نصف گرام، کرنجوا
2 گرام، گڑ مار بوٹی 3 گرام، زیرہ کلاب 2 گرام، نمک منی 2 گرام، موجس 5
گرام، کشتہ الماس 1/4 گرام۔

آب دھماہ اور کشتہ جات کے علاوہ تمام دوائیں خوب پیس لیں۔ بعد ازاں
کشتہ جات ملا کر آب دھماہ سے تھوڑا تھوڑا پانی ڈالتے جائیں اور کھل کرتے
جائیں، پانی ختم ہونے پر جب دوائیں قدرے گولی بندھنے کے لائق ہوں تو حب
مثل قفل سیاہ بنالیں۔

صبح، شام ایک ایک گولی لیموں ملے پانی یا آب تازہ سے استعمال کریں۔

جب مندرجہ بالا نسخہ جات 11 تا 14 سے شوگر کنٹرول ہو جائے تو درج ذیل

نسخہ جات میں 2-3 منتخب کر کے استعمال کریں۔

نسخہ نمبر 15:

چھانڈ 5 گرام، مغز چلخوزہ ایک گرام، خوب چینی 2 گرام، چھو بارا 2 عدد،
خوب کلاں، 2 گرام، دارچینی ایک گرام، روغن ہلسان ایک گرام، آب کریا 200
گرام۔

تمام دوائیں خوب کوٹ پیس کر آب کریا کی مدد سے کھرل کرتے جائیں۔
معمولی گوند کیکر ڈالیں اور حسبِ نخودی بنا لیں۔
صبح، دوپہر، شام کھانے کے بعد ایک گولی دودھ پتی یا تھوہ کے ساتھ۔

نسخہ نمبر 16:

نمک بدھارا 3 گرام، نمک برہم ڈنڈی 2 گرام، برہمی بوٹی 5 گرام، پنیر مایہ
بکرا 1 گرام، تاج 5 گرام، تخم حیات ایک گرام، جادری 2 گرام، حرمل 5 گرام، جند
بیدستر ایک گرام، زعفران نصف گرام، گوند کیکر ایک گرام۔

تمام دوائیں خوب کوٹ پیس کر 2 پہر کھرل کریں پھر پانی کی مدد سے حسبِ نخودی
بنا لیں۔ صبح، دوپہر، شام ایک ایک گولی کریم نکلے دودھ کے ساتھ یا تازہ پانی سے لیں۔
نسخہ نمبر 17:

کشتہ شاخ مرجان 2 گرام، ناریل دریائی ایک گرام، نمک ہڈ جوز 2 گرام،
کمیلہ نصف گرام، کلونجی 3 گرام، مغز بنول 4 گرام، عتاب 5 عدد، عشبہ 2 گرام،
بداری کند ایک گرام، سال پرنی نصف گرام، ست سلا جیت ایک گرام، ریگ ماہی
نصف گرام، آب نیم 300 گرام۔

سوائے کشتہ اور آب کے تمام دوائیں خوب کوٹ پیس لیں بعد ازاں کشتہ ملا کر
آب نیم کی مدد سے کھرل کرتے رہیں اور حسبِ نخودی بنا لیں۔

صبح، دوپہر، شام کھانے کے بعد ایک ایک گولی پانی کے ساتھ لیں۔ کریم نکالا
دودھ استعمال کر لیں۔

کشتہ شکر ف برنگ سفید ایک گرام، جنبر ایک گرام، غاریقون 2 گرام، عود
صلیب 2 گرام، کچلہ 2 گرام، نمک کریر ایک گرام، جزل 4 گرام، سفوف کریا
5 گرام، کشمش 10 گرام۔

سوائے کشتہ کے تمام دوائیں خوب کوٹ پیس کر ایک پہر کھرل کریں پھر کشتہ ملا
کر نصف پہر کھرل کر لیں اور حب نخودی (پنے برابر گولیاں) بنا لیں۔
صبح، شام کھانے کے بعد ایک ایک گولی آب لوکاٹ سے دیں۔

نسخہ نمبر 19:

کندر 5 گرام، بنجنی کبوتر جنگلی 300 گرام، لعاب مھیکوار 3 گرام، لونگ 2
گرام، آب سیب میں ہفت مرتبہ ترو شک کردہ، مال کلگنی نصف گرام، منقہ 10 گرام۔
تمام دوائیں سوائے لعاب مھیکوار کے کوٹ پیس کر 2 پہر کھرل کریں پھر لعاب
مھیکوار کی مدد سے پنے برابر گولیاں بنا لیں۔

صبح، شام ایک ایک گولی سبز قہوہ سے۔

مرض شوگر رفع ہو جانے کے بعد جسم میں طاقت بھی پیدا ہو جائے تو ذیل کے
نسخہ جات میں سے کوئی 2-3 نسخہ جات منتخب کر لیں۔

نسخہ نمبر 20:

آب برگ بکائن 100 گرام، گل بھنگرہ سیاہ نصف گرام، موجس 50
گرام، برگ جنگلی پودینہ ایک گرام، نمک تیز پات نصف گرام، خولجان 3 گرام،
درمنہ ترکی 2 گرام، عجم میتھی 5 گرام۔

سوائے آب بکائن کے بقیہ ادویہ خوب پییں لیں اور تھوڑا تھوڑا آب بکائن ملائے جائیں اور کھل کرتے جائیں اور جب پانی ختم ہو جائے تو قوام گولی بندھنے لائق ہو تو حسبِ نحو دی بنالیں۔

صبح، دوپہر، شام ایک ایک گولی دودھ کے ساتھ۔

نسخہ نمبر 21:

تخم میتھی 4 گرام، دارچینی 2 گرام، مرز بخوش 3 گرام، بالچھڑ 3 گرام، درمنہ ترکی 5 گرام، قسط شیریں 3 گرام، چراغ 4 گرام، ناگر موتھا 2 گرام، قفل سیاہ 3 گرام، قفل دراز 2 گرام، بھگراک 1 گرام، عود بلسان 2 گرام، الاچی کااں 3 گرام، مصطلی رومی 5 گرام، چینی 45 گرام، شہد خالص 250 گرام، عرق گلاب 6 گرام۔

عرق گلاب اور زعفران کے علاوہ سبھی دوائیں باریک کر لیں بعد ازاں شہد اور چینی کے قوام میں خواب ملا دیں بعد میں زعفران کو عرق گلاب میں کھل کر کے شامل کریں جوارش کشمیر (اکسیری) تیار ہے۔

صبح، شام ایک ایک چائے کا چمچ کھانے کے بعد لیں۔

نسخہ نمبر 22:

یہ نسخہ خصوصاً شوگر اور شوگر کی وجہ سے مردانہ قوت میں کمی، گردوں کی کمزوری، معدہ کی کمزوری کیلئے معمول مطلب ہے۔
استعمال کیا جاسکتا ہے۔

رائی 2 گرام، زعفران نصف گرام، تخم سرسوں ایک گرام، کشنی طلا 1/4 گرام، عرق قرحا 5 گرام، کباب چینی 3 گرام، بخنی چہا خانگی 200 گرام، مصطلی 2

گرام، موجس 2 گرام۔

کشتہ کے علاوہ سب دوائیں خوب کوٹ پیس کر ایک پہر کھل کر میں پھر کشتہ ملا کر نصف پہر کھل کر میں بعد میں تھوڑی تھوڑی بخنی ڈالتے جائیں اور کھل کرتے جائیں جب بخنی ختم ہو جائے اور قوام گولی بندھنے کی پوزیشن میں آ جائے تو کالی مرچ بخنی گولیاں بنا لیں۔

صبح، دوپہر، شام ایک ایک گولی دودھ کے ساتھ لیں۔

نسخہ نمبر 23:

بخنی بیہر 250 گرام، اجوائن دہلی 3 گرام، حجم بکائن 2 عدد، موجس 4 گرام، ست پودینہ 1/4 گرام، نمک تیز پات ایک گرام، حب البطم 2 گرام، خولجان 3 گرام، آب کریم میں سات مرتبہ ترو خشک کر دو۔

خولجان پہلے تیار کر لیں اور پھر سوائے بخنی کے تمام دوائیں سفوف کرنے کے بعد 3 پہر کھل کر میں بعد ازاں تھوڑی تھوڑی بخنی ڈالتے جائیں اور کھل کرتے جائیں جب قوام بخنی ختم ہو جائے تو حب نخودی بنا لیں۔

صبح، دوپہر، شام ایک ایک گولی پانی یا دودھ کے ساتھ لیں۔

نسخہ نمبر 24:

برگ سداب 4 گرام، عقرقرحہ 2 گرام، عود بلسان ایک گرام، حجم میتھی 2 گرام، مرز بخوش 5 گرام، کباب چینی 2 گرام، نر کچور 2 گرام، کندر نصف گرام، مصطلی ایک گرام، کرفس پہاڑی 2 گرام، نمک لگروندہ ایک گرام، سنڈھ ایک گرام۔

تمام دوائیں خوب پیس کر بعد ازاں تین پہر کھل کر میں اور شہد خالص کی مدد سے حب نخودی تیار کر لیں۔

صبح، دوپہر، شام ایک ایک گولی کریم نکلے دودھ کے ساتھ دیں۔

نمبر 25:

شیتھی 5 گرام، درمنہ ترکی 5 گرام، مرز بنخوش 5 گرام، بزعفران نصف گرام،
جر جیر ایک گرام، بھل بھنکر اسیاہ ایک گرام۔

تمام دوائیں خوب کوٹ پیس کر 2 پہر کھل کریں اور پھر شہد خالص کی مدد سے
حب بنو دی بنالیں۔

2-2 گولیاں صبح، دوپہر، شام دودھ کے ساتھ یا مناسب بدردقہ سے استعمال

کریں۔

رُبِ جَاہِن

جاہن پکے ہوئے سیاہ رنگ کے لے کر کسی مٹی کے برتن میں صاف ہاتھوں
سے مل کر سونے کپڑے سے چھان لیں، اگر ایک سیررس ہو تو جوش دیں اور چوتھائی
رہنے پر ایک پاؤ جینی شامل کریں اور گاڑھا تو ام بنالیں۔ خوراک چھ ماشہ سے ایک
تولہ ہر اہ عرق سونف دیں، ذیابیطس شہری اور دستوں کو ردکنے کے لئے مفید ہے۔

قرص کا نور

ذیابیطس و گردہ شائدہ کے امراض میں بہت مفید ہے۔ سچ کا ہو پانچ تولہ، سچ
خرفہ پونے چار تولہ، طباشیر، ست ^{ملینٹھی} ہر ایک اڑھائی تولہ، پھول گلاب، دھنیاں خشک
ہر ایک سو اتولہ، افاقہ، صندل سفید، بگل ارسنی، پھول انار ہر ایک چھ ماشہ، کافور سات رتی،
عرق گلاب کے ساتھ قرص (گولیاں) بنائیں۔ خوراک تین ماشہ ہر اہ پانی کھلائیں۔

شوگر کا ہومیو پیتھک علاج

یورینیم نائٹریکیم (یورینیم نائٹریٹ) اس مرض کی اعلیٰ دوائی ہے، مشہور ڈاکٹر ہوگس اور ڈاکٹر بل اس دوائی کے بے حد مداح ہیں۔ اس کے استعمال سے پیشاب کم ہو کر شکر بھی گھٹ جاتی ہے۔ علاوہ ازیں۔ فاسفورس ایسڈ (عصبی ذیابیطس) کے لئے اور برائی دنیا (ذیابیطس کبھی کے لئے) بہترین ہومیو پیتھک ادویات ہیں۔

شوگر کا ہندوستانی علاج (آیورویڈک)

بنت کسما کر رس ایک رتی ہمراہ بالائی دیں یا موصلی پاک ایک سے دو تولہ ہمراہ دودھ دیں یا کشتہ فولاد ایک رتی ہمراہ بالائی یا کشتہ پوست بیض مرغ ایک رتی ہمراہ بکھن دیں۔

ذیابیطس شگری کا جڑی بوٹیوں سے علاج

1- چھ ماشہ برگد (بوہڑ) کے پھلکے دس تولہ پانی میں جوش دے کر پلائیں۔
ذیابیطس شگری کے لئے مفید ہے۔

2- برہمی بوٹی کو دودھ میں بھگو دیں اور نیچوڑ کر خشک کر کے گھی میں بھون لیں۔
برہمی بریاں تین تولہ، مغز بادام چھ تولہ، مغز چار دو تولہ، دھنیاں چھ ماشہ، الائچی خورد چھ

ماشہ، طباشیر چھ ماشہ، موصلی سفید چھ ماشہ، مصری پانچ تولہ سب کو کوٹ پیس کر رکھیں۔
ہمراہ دودھ تازہ تین ماشہ سفوف کھلائیں، یہ ذیابیطس و دماغی کمزوری کے لئے مفید ہے۔

3- سنکھا ہولی بوٹی کی جڑ چھ ماشہ، جڑ سنجا لوڈیڑھ ماشہ جوش دے کر صبح و شام پلائیں۔

4- لعاب مھیکوار بوٹی چھ ماشہ، ست گلو ایک ماشہ ملا کر صبح و شام کھلائیں،
ذیابیطس کے لئے مفید ہے۔

5- جامن کے خشک بیجوں کا سفوف 5 سے 15 گرین تک روزانہ تین بار کھلانا
یا چھ بار پانچ پانچ گرین کی مقدار میں استعمال کرنا بہت مفید ثابت ہوا ہے۔ اس سے
آنٹھ سے دس پونڈ پیشاب کم ہو جاتا ہے اور 10، 42 کے تناسب سے شکر میں کمی
واقع ہو جاتی ہے۔

7- ایک پاؤ پانی میں ایک تولہ پھول جامن پیس کر نمک ملا کر پانا ذیابیطس کے
لئے مفید ہے۔

8- گڑ مار بوٹی کے پانچ اجزاء یا صرف پتے سفوف تین ماشہ، سفوف سوٹھ
ڈیڑھ ماشہ، سفوف خستہ جامن ڈیڑھ ماشہ، دو خوراک بنا لیں، ایک پڑیا صبح و شام پانی یا
دودھ (بغیر شہما ملائے) کے ساتھ دیں۔ ذیابیطس کے لئے مفید ہے۔

9- جامن کی گھٹلی 30 گرام، سفوف بنا کر تین تین ماشہ پانی کے ساتھ دن میں
دو بار دیں۔

10- بنولے کی گری دو ماشہ، پانی 25 گرام میں جوش دے کر چھان کر دن
میں دو بار دیں۔